

**പതിനാലാം കേരള നിയമസഭ**

**അഞ്ചാം സമ്മേളനം**

നക്ഷത്ര ചിഹ്നമിടാത്ത നിയമസഭാ ചോദ്യം നമ്പർ: T 4184.

17/05/2017-ൽ മറുപടിക്ക്

**ജൈവവൈവിധ്യ ബോർഡിന്റെ പ്രവർത്തനങ്ങൾ**

ചോദ്യം		മറുപടി	
<p>ശ്രീ. രാജ എബ്രഹാം                      ,, ജോർജ് എം. തോമസ്                      ,, ഡി.കെ. മുരളി                      ,, എം. സ്വരാജ്</p>		<p>ശ്രീ. പിണറായി വിജയൻ                      (മുഖ്യമന്ത്രി)</p>	
(എ)	സംസ്ഥാന ജൈവവൈവിധ്യ ബോർഡിന്റെ പ്രവർത്തനങ്ങൾ അവലോകനം ചെയ്യാറുണ്ടോ;	(എ)	ഉണ്ട്.
(ബി)	ജൈവവൈവിധ്യ സംരക്ഷണ മേഖലയിൽ ബോർഡിന്റെ പ്രധാന പ്രവർത്തനങ്ങൾ എന്തൊക്കെയാണെന്ന് വ്യക്തമാക്കാമോ;	(ബി)	<p>ജൈവവൈവിധ്യ സംരക്ഷണ മേഖലയിൽ ബഹുമുഖ കർമ്മപദ്ധതികളാണ് ആവിഷ്കരിച്ച് നടപ്പിലാക്കിക്കൊണ്ടിരിക്കുന്നത്. ഇത്തരം പ്രവർത്തനങ്ങൾ സുഗമമാക്കി നടപ്പിലാക്കാൻ കേരള ജൈവവൈവിധ്യ ചട്ടം - 2008 കൊണ്ടുവന്നിട്ടുണ്ട്. ഇതിനെ ആസ്പദമാക്കി തദ്ദേശ സ്വയംഭരണ സ്ഥാപനങ്ങളിൽ ജൈവവൈവിധ്യ പരിപാലന സമിതികളുടെ (ബി.എം.സി) രൂപീകരണം, ജനകീയ ജൈവവൈവിധ്യ രജിസ്റ്റർ (പി.ബി.ആർ) തയ്യാറാക്കൽ, ജൈവവൈവിധ്യം സ്വായത്തമാക്കുന്നതിനും, അതിന്റെ പ്രയോജനം നീതിപൂർവ്വമായി പങ്കുവെക്കുന്നതിനും ജൈവവൈവിധ്യ സംരക്ഷണ പ്രവർത്തനങ്ങൾക്ക് ബി.എം.സി.കൾക്കുവേണ്ട സാങ്കേതിക സഹായം നൽകൽ, ജൈവവൈവിധ്യ സംരക്ഷണ പദ്ധതികൾ നടപ്പിലാക്കൽ, ജൈവവൈവിധ്യത്തിന്റെ സുസ്ഥിരോപയോഗവുമായി ബന്ധപ്പെട്ട് സംസ്ഥാന സർക്കാരിന് ആവശ്യമായ ഉപദേശം നൽകുക എന്നിവയാണ് നടപ്പിലാക്കി വരുന്നത്. കൂടാതെ ഗ്രാമപഞ്ചായത്ത് തലങ്ങളിൽ നാഷണൽ</p>

			മെഡിസിനൽ പ്ലാന്റ് ബോർഡ്, യു.എൻ.ഡി.പി, ജെ.എൻ.റ്റി.ബി.ജി.ആർ.ഐ പോലുള്ള ഗവേഷണ കേന്ദ്രങ്ങളുമായി സഹകരിച്ച് വിവിധതരത്തിലുള്ള ജൈവവൈവിധ്യ സംരക്ഷണ പ്രവർത്തനങ്ങൾ ജനപങ്കാളിത്തത്തോടെ ചെയ്തു വരുന്നുണ്ട്.
(സി)	ജൈവവൈവിധ്യ ബോർഡിന് കീഴിൽ ഗ്രാമപഞ്ചായത്തുകളിൽ ജൈവവൈവിധ്യ പരിപാലന സമിതികൾ രൂപീകരിച്ചിട്ടുണ്ടോ;	(സി)	ഉണ്ട്.
(ഡി)	അതാതു പ്രദേശങ്ങളിലെ ജൈവ ഇനങ്ങളേയും അതുമായി ബന്ധപ്പെട്ട നാട്ടറിവുകളെയും പ്രയോജനപ്പെടുത്തുന്നതിന് പ്രസ്തുത സമിതികൾ നിർവ്വഹിക്കുന്ന പ്രവർത്തനങ്ങൾ എന്തൊക്കെയാണെന്ന് വിശദമാക്കുമോ?	(ഡി)	ജൈവവൈവിധ്യവുമായി ബന്ധപ്പെട്ട നാട്ടറിവുകളെ ക്രോഡീകരിച്ച് ജനകീയ ജൈവവൈവിധ്യ രജിസ്റ്റർ (പി.ബി.ആർ) ബി.എം.സി.കൾ തയ്യാറാക്കിവരുന്നു. നിലവിൽ 82.5 ശതമാനം ബി.എം.സി.കളിൽ പി.ബി.ആർ തയ്യാറാക്കിയിട്ടുണ്ട്. പി.ബി.ആറിനെ അടിസ്ഥാനമാക്കിയുള്ള ജൈവവൈവിധ്യ സംരക്ഷണ- വികസന പദ്ധതികൾ ആവിഷ്കരിക്കുക, നടപ്പാക്കുക, തുടങ്ങിയ പ്രവർത്തനങ്ങൾ ജൈവ വൈവിധ്യ പരിപാലന സമിതികൾ നടപ്പിലാക്കുന്നുണ്ട്. ഇതുവരെ തയ്യാറാക്കിയിട്ടുള്ള പി.ബി.ആർ ന്റെ വിശദവിവരങ്ങൾ ഡിജിറ്റൈസ് ചെയ്തു സൂക്ഷിക്കുവാനും അതിന്റെ സംരക്ഷണം ഉപയോഗം എങ്ങനെ സാധ്യമാക്കാം എന്നതിനും തുടക്കം കുറിച്ചിട്ടുണ്ട്. ഇത്തരം അറിവുകൾ ഗവേഷണ പ്രവർത്തനങ്ങൾക്ക് എങ്ങനെ പ്രയോജനപ്പെടുത്താം, ഒപ്പം അതിലൂടെ ലഭ്യമാക്കുന്ന പ്രയോജനം/ധനം തുല്യവും നീതിപൂർവ്വമായ പങ്കുവയ്ക്കലിലൂടെ (Access and Beneficiary - ABS) എങ്ങനെ നടപ്പാക്കാം തുടങ്ങിയ കാര്യങ്ങളാണ് ഇപ്പോൾ ചെയ്യുവരുന്നത്.

സെക്ഷൻ ഓഫീസർ